



גאווערנער קעטי האקול

אויף תיכף ארויסצוגעבן: 10/18/2021

גאווערנער האקול אנאנסירט 33 מיליאן דאלער אין פעדעראלע פינאנצירונג צו פארשטערקערן סעקיוריטי פאר נאנפראפיטס וואס שטייען אויס הויכע ריזיקעס פון טעראריזם

פינאנצירונג וועט העלפן נאן-פראפיט ארגאניזאציעס פארשטערקערן פאסיליטי סעקיוריטי און אלגעמיינע גרייטקייט

גאווערנער קעטי האקול האט היינט געמאלדן אנאנסירט איבער 33 מיליאן דאלער אין פעדעראלע פינאנצירונג צו שטיצן די באמיונגען פון 198 נאן-פראפיט ארגאניזאציעס וואס שטייען אויס א געהעכערטע ריזיקע פון טעראריזם. די פינאנצירונג וועט ערלויבן פאר נאנפראפיטס צו פארשטערקערן די סעקיוריטי פון זייער איינריכטונגען, ווי אויך פארבעסערן זייער אלגעמיינע גרייטקייט. די דאזיגע פינאנצירונג, צוגעשטעלט דורך דער פעדעראלע עמערדזשענסי פארוואלטונג אגענטור דורך איר נאנפראפיט סעקיוריטי גרענט פראגראם, ווערט אלאקירט צו ניו יארק דורך צוויי באזונדערע אויסטיילונגען. ארגאניזאציעס אינערהאלב דעם ניו יארק סיטי מעטרא געגנט וועט באקומען 27 מיליאן דאלער, און ארגאניזאציעס לענגאויס די איבעריגע טייל פון דעם סטעיט וועלן באקומען 6.4 מיליאן דאלער. די FEMA גרענטס דערגאנצען די צוגעגעבענע 25 מיליאן דאלער אין סטעיט פינאנצירונג [לעצטנס אנאנסירט דורך גאווערנער האקול](#) פאר ניו יארק'ס נאנפראפיטס אונטערצוהייבן סעקיוריטי און פארשטערקערן גרייטקייט קעגן האסע פארברעכנס און פארבינדענע אטאקעס.

"האס פארברעכנס האלטן אן ווייטער צו פלאגן די נאנפראפיט קאמיוניטי און די געלטער וועלן העלפן ארגאניזאציעס פארשטערקערן זייער סעקיוריטי קעגן מענטשן און גרופעס וואס האבן א פראבלעם מיטן אננעמען דעם פאקט אז אונזער דיווערסיטעט איז דאס וואס מאכט ניו יארק סטעיט שטערקער, " **האט גאווערנער האקול געזאגט.** "די וועלכע פירן אויס האס פארברעכנס וועלן קיינמאל נישט געווינען און זיי וועלן אונז נישט צוטיילן. ניו יארק איז די מערסט דיווערס סטעיט אינים לאנד, איינע פון אונזערע בעסטע אייגנשאפטן, און מיר מוזן ווייטער העלפן די ארגאניזאציעס זיך צו באשיצן כדי אז זיי זאלן קענען בליען און ווייטער סערווירן זייערע קאמיוניטיס."

איבערן גאנצן לאנד ווערט צוגעשטעלט א סך הכל פון 180 מיליאן דאלער דורך דער נאנפראפיט סעקיוריטי גרענט פראגראם אין יאר 2021. פון דער סומע איז 90 מיליאן דאלער אין פינאנצירונג גרייט געמאכט פאר נאן-פראפיט ארגאניזאציעס וואס געפונען זיך אין איינע פון די אינער-שטאטישע ערטער סעקיוריטי איניציאטיוו (UASI)-דעזיגנירטע הויכע ריזיקע אינער-שטאטישע ערטער. די איבעריגע 90 מיליאן דאלער איז רעזערווירט געווארן פאר יוריסדיקציעס אינדרויסן פון די UASI-דעזיגנירטע ערטער.

ערלויבט קאסטן רעכענען אריין:

- פלאנירן, אריינגערעכנט סעקיוריטי ריזיקע פארוואלטונג פלענער, אנהאלטבארקייט פון אפעראציעס פלענער, און אפרוף פלענער

- אויסריכטונגען ווי צ.ב.ש. פיזישע סעקיריטי פארבעסערונג אויסריכטונגען, און אינספעקציע און סקרינינג סיסטעם
- טרענירונג, אריינגערעכנט אקטיווע שיסער טרענירונג, און סעקיריטי טרענירונג פאר באשעפטיגטע, מיטגלידער, אדער א געמיינדע
- אפרוף עקסערסייזעס
- קאנטראקטירטע סעקיריטי פערסאנאל

אין ניו יארק, איז דער סטעיט'ס UASI-דעזיגנירטע הויכע-ריזיקע אינער-שטאטישע ארט ניו יארק סיטי מעטראָ געגנט. ספעציפיש וועט דאס באשטיין פון ניו יארק סיטי, און וועסטשעסטער, נעסאוי און סופאלק קאונטיס. אין 2021 פירט ניו יארק דעם לאנד אין סיי סך הכל פאָנדינג און סיי די צאל געווינער אין א UASI-דעזיגנירטע ארט. א סך הכל פון 182 UASI אויסטיילונגען זענען געגעבן געווארן צו 158 באזונדערע נאן-פראפיט ארגאניזאציעס, פאר א סך הכל פון 27 מיליאן דאלער.

דער ניו יארק סטעיט דיוויזיע פון היימלאנד סעקיריטי און עמערדזשענסי סערוויסעס פארוואלטן די פראגראמען אין נאענטע קאארדינירונג מיט ארטיגע סטעיקהאלדערס. א סך הכל פון 230 אויסטיילונגען זענען געגעבן געווארן פאר 198 ארגאניזאציעס, ווייל געוויסע ארגאניזאציעס אפערירן מערערע פלעצער.

די פעדעראלע פינאנצירונג וועט אונטערהייבן אנגייענדע באמייאונגען געפירט דורך גאווערנער האקול צו פארזיכערן אז נאן-פובליק סקולס און קולטורעלע צענטערס, אריינגערעכנט רעליגיעזע-באזירטע אינסטיטוציעס, האבן די רעסאָרסן וואס זיי דארפן האבן זיך צו באשיצן קעגן די דראונג פון האסע פארברעכנס.

קאנגרעסמאן גרעיס מענג האט געזאגט, "אין קאנגרעס בין איך געווען שטאלץ צו שטיצן די נאנפראפיט סעקיריטי גרענט פראגראם און העלפן העכערן פינאנצירונג פאר דער העכסט-נויטיגע איניציאטיוו. אזוי ווי איך האב פריער געזאגט, מיר טארן קיינמאל נישט נעמען קיין הינטערשטע זיץ צו זיכערהייט. עס מוז אלעמאל זיין די העכסטע פריאריטעט, און די העכסט-נייטיגע געלטער וועלן גיין א ווייטן וועג צו פארשטערקערן די זיכערהייט פון נאנפראפיט איניריכטונגען. איך קוק ארויס אויף פארצוזעצן די קאמף פאר נאך מער פאָנדינג."

קאנגרעסמאן עדריאנא עספילאט האט געזאגט, "אין די 285 טעג זינט יאנואר 6 האבן מיר זיך געלערנט אז מיר קענען פשוט זיך קיינמאל נישט נאכלאזן — איבערהויפט ווען עס קומט צו די סעקיריטי פון אונזער מערסט-נויטיגע אינסטיטוציעס. מיר וואוינען אין א נייע וועלט, און אונזערע קאמיוניטיס שטייען אויס דראונגען וואס זענען נאך קיינמאל פריער נישט געזעהן געווארן פון פערשוניגען וואס זוכן פארזייען כאאטישקייט און צושטערן דעם טעפעך פון אונזערע וואוינערטער. איך לויב גאווערנער האקול אויף די היינטיגע אנאנסמענט אלאקירן די העכסט-נויטיגע פינאנצירונג צו פארזיכערן אז אונזערע נאן-פראפיט ארגאניזאציעס האבן די רעסאָרסן וואס זיי דארפן אויף צו פארשטערקערן די זיכערהייט פון זייערע איניריכטונגען כדי אז זיי זאלן זיך קענען גרייט מאכן, אפרופן, און איבערבויען פון סיי וועלכן קריזיס און האלטן זיכער אונזערע קאמיוניטיס."

וועגן דער דיוויזיע פון היימלאנד סעקיריטי און עמערדזשענסי סערוויסעס

דער [ניו יארק סטעיט דיוויזיע פון היימלאנד סעקיוריטי און עמערדזשענסי סערוויסעס](#) שטעלט צו פירערשאפט, קאארדינאציע, און שטיצע פאר באמיאונגען אפצוהאלטן, באשיצן אנטקעגן, גרייט צו מאכן, אפצורופן, און איבערצוקומען פון טעראריזם און אנדערע מענטשן-געשאפענע און נאטורליכע קאטאסטראפעס, דראונגען, פייערס, און אנדערע עמערדזשענסיס. פאר מער אינפארמאציע, באזוכט דעם [DHSES פייסבוק בלאט](#), פאלגט נאך [@NYSDHSES](#) אויף טוויטער, אדער [אינסטעגרעם](#), אדער באזוכט [dhses.ny.gov](#).

###

נאך נייעס קען מען באקומען ביי [www.governor.ny.gov](#)
ניו יארק סטעיט | עקזעקיוטיוו טשעימבער | [press.office@exec.ny.gov](#) | 518.474.8418

[זיך ארויסשרייבן](#)